

गड़बड़ी धान भंडारण में असहयोग के लग चुके हैं आरोप

## समिति के लिए आखिरी समय में बदल दिया केंद्र



नवभारत, जबलपुर। न्यूनतम समर्थन मूल्य पर गेहूं खरीदी शुरू होने से ठीक पहले वेयरहाउस चयन प्रक्रिया में गड़बड़ी सामने आ रही है। पाटन तहसील में अंतिम समय पर वेयरहाउस के नाम बदलने और नए नाम जोड़ने से प्रशासनिक व्यवस्था प्रभावित हो रही है। सूत्रों से मिली जानकारी के अनुसार, आरखा समिति के केंद्र के लिए पहले एक नए वेयरहाउस का

प्रस्ताव पहुंचा हुआ था, जो कि फाइनल ही माना जा रहा था, लेकिन आखिरी समय में 10 अप्रैल को एक नए वेयरहाउस ने प्रस्ताव भेजा और 13 अप्रैल को उस वेयरहाउस को प्राथमिकता सूची में शामिल कर केंद्र बनाने की सिफारिश कर दी गई। गौरतलब है कि संबंधित संचालक पर पहले धान भंडारण में असहयोग के आरोप लगने के बाद भी यह निर्णय लिया गया।

### बार-बार बदलाव, नहीं हो पा रहा अंतिम निर्धारण

नियमों के अनुसार पहले प्राप्त प्रस्तावों को प्राथमिकता मिलनी चाहिए थी, साथ ही मुख्य मार्ग से दूरी और पूर्व रिकॉर्ड को भी आधार बनाया जाना था। लेकिन इन मानकों की अनदेखी से प्रशासनिक अधिकारियों के सामने असमंजस की स्थिति बन गई है। बार-बार सूची में बदलाव और आपत्तियों के चलते खरीदी केंद्रों का अंतिम निर्धारण अब तक नहीं हो पाया है, जिससे समय पर खरीदी शुरू होने पर भी संकट के बादल मंडरा रहे हैं।

### एक अन्य वेयरहाउस को कर दिया ऊपर

सूत्रों के अनुसार इसी तरह पाटन क्षेत्र में एक अन्य वेयरहाउस को भी प्राथमिकता में ऊपर कर दिया गया, जबकि पहले से सहयोग कर रहे और समय पर प्रस्ताव देने वाले संचालकों को सूची में पीछे कर दिया गया है। इससे चयन प्रक्रिया को पारदर्शिता पर सवाल खड़े हो रहे हैं।



### परिवर्तित मार्ग से जाएगी दयोदय एक्सप्रेस

जबलपुर, नवभारत। कोटा जंक्शन के प्लेटफॉर्म नंबर 1 के पुनर्विकास कार्य के अंतर्गत रेल प्रशासन द्वारा 15 अप्रैल से 04 मई तक 20 दिवसीय ब्लॉक किया जा रहा है। इस अवधि में प्लेटफॉर्म नंबर 1 से संचालित होने वाली सभी गाड़ियों को अन्य प्लेटफॉर्मों पर स्थानांतरित किया गया है। साथ ही कुछ गाड़ियों का मार्ग परिवर्तन किया गया है जिसमें गाड़ी सं. 12181 दयोदय सुपरफास्ट एक्सप्रेस 15 से 03 मई तक 19 फेरे परिवर्तित मार्ग जो सोगरिया 06:35, कोटा चंबल केबिन-गुडला होते हुए, कोटा जंक्शन बाईपास कर जाएगी।

## नौकरी के नाम पर एमबीए छात्रा के साथ ठगी

एयर एशिया डिपार्टमेंट का एचआर बता हड़पी रकम



जबलपुर। माढोताल थाना अंतर्गत नई बस्ती निवासी एक एमबीए छात्रा को एयर एशिया ऐयरलाइन्स कंपनी में ग्राउंड स्टाफ की नौकरी देने के नाम पर जालसाज ने स्वयं को कंपनी का एचआर बताकर 1,06,250 रुपये हड़प लिए। ठगी का एहसास होने पर पीड़िता ने थाने पहुंचकर रिपोर्ट दर्ज कराई। पुलिस के मुताबिक सुश्री कंचन रजक (26) निवासी नई बस्ती माढोताल की एमबीए लास्ट ईयर की पढाई कर रही हैं उसने जनवरी 2026 के प्रथम सप्ताह में ऑनलाइन फार्म एयर एशिया ऐयरलाइन्स कंपनी में ग्राउंड स्टाफ के लिये आवेदन किया था। इसके बाद एयर एशिया ऐयरलाइन्स कंपनी के द्वारा एचआर नितिन कुमार का दूसरा मोबाइल नम्बर कंपनी के द्वारा दिया गया था। एयर एशिया ऐयरलाइन्स कंपनी के द्वारा ट्रेकिंग आईटी नम्बर दी गयी। एयर एशिया ऐयरलाइन्स कंपनी से पोस्ट ऑफिस के माध्यम से 12 फरवरी को ज्वॉनिंग लेटर प्राप्त हुआ। एयर एशिया ऐयरलाइन्स कंपनी के एच.

आर. नितिन कुमार के दूसरे मोबाइल नम्बर के माध्यम से उसे अपना रजिस्ट्रेशन नम्बर चैक करने के लिये लिंक प्राप्त हुयी। उसके द्वारा वाट्सएप में प्राप्त लिंक को खोलते ही उसके द्वारा दी गयी जानकारी व रकम की जानकारी दिखायी दे रही थी। 18 फरवरी को गुगल पे से 18,500 रुपये व पुनः इसी खाते में 10,000 रुपये भेजा गया। इसके बाद कहा गया कि आपकी पोस्टिंग डुमना एयरपोर्ट के लिये ग्राउंड स्टाफमैनेजर की पोस्ट पर किया गया है जिसका इशरॉरेश होना है 17,500 रुपये खाते में डलवा लिए। 3 रसी प्रकार कंपनी द्वारा टू बीएचके फ्लेट व एक कार मय ड्राईवर दिए जाने, कैफेट एरिया समेत अन्य अलग-अलग झांसे देकर नितिन कुमार ने स्वयं को एयर एशिया डिपार्टमेंट का एचआर बता कर विभिन्न एकाउंट नम्बर देकर उससे उक्त एकाउंटों में कुल राशि 1,06,250 रुपये डलवाकर हड़पते हुये धोखाधड़ी की है।



## बाबा साहेब को निगमायुक्त ने किया नमन

नवभारत, जबलपुर। डॉ. भीमराव अम्बेडकर की जयंती के पावन अवसर पर नगर निगम आयुक्त राम प्रकाश अहिरवार रानीताल स्थित

सर्वोदय नगर बस्ती में आयोजित विशेष कार्यक्रम में शिरकत करने पहुंचे जहां उन्होंने कहा कि बाबा साहेब के आदर्शों पर चलना ही उनके

प्रति सच्ची श्रद्धांजलि है। इस मौके पर निगमायुक्त ने बाबा साहेब को नमन किया और उनके रास्तों चलने का संकल्प लेने की बात भी कही।

## मीटर बॉक्स में छिपाकर रखा था शराब का जखीरा

आबकारी विभाग की स्वारिक कॉम्प्लेक्स में छापामार कार्रवाई



आरएस मरावी के अनुसार, पार्किंग परिसर में लगे मीटर बॉक्स में शराब रखी पाई गई।

आरोपी चिंटू फरार मामला दर्ज घटनास्थल से आरोपी चिंटू

सोनकर फरार हो गया, जिसके विरुद्ध मध्य प्रदेश आबकारी अधिनियम 1915 की धारा 34(1)(क) एवं 34(2) के तहत प्रकरण दर्ज कर जांच शुरू कर दी गई है। इस कार्रवाई में

आबकारी उपनिरीक्षक रविशंकर मरावी, रूपाजी जैन तथा आरक्षक रमेश इनवाती, अशोक सिंह बघेल और आदित्य कौरव की महत्वपूर्ण भूमिका रही।

### 22 बोटलें और 283 पाव देशी शराब बरामद

जानकारी के अनुसार, पार्किंग परिसर में लगे मीटर बॉक्स का ताला तोड़कर जांच की गई, जिसमें विभिन्न ब्रांडों की विदेशी शराब की 22 बोटलें और 283 पाव देशी शराब (67.44 बल्क लीटर) बरामद हुई। जब शराब में ऑल सीजन, आफ्टर डार्क, ऑफिसर चॉइस, रॉयल स्टैंग और मैजिक मोमेंट जैसे ब्रांड शामिल हैं। कार्रवाई के दौरान शराब के परिवहन में प्रयुक्त बजाज चेतक इलेक्ट्रिक दोपहिया वाहन को भी जब्त किया गया। जब्त सामग्री और वाहन की कुल अनुमानित कीमत करीब 1 लाख 45 हजार रुपये आंकी गई है।

## सबवे ब्रांड के नाम पर उपभोक्ताओं से धोखाधड़ी

मग्न छात्र संगठन ने लगाए गंभीर आरोप

नवभारत, जबलपुर। नेपियर टाउन, जबलपुर अस्पताल के समीप संचालित एक खाद्य प्रतिष्ठान पर सबवे ब्रांड के नाम का दुरुपयोग कर ग्राहकों के साथ धोखाधड़ी करने के गंभीर आरोप लगे हैं। म.प्र. छात्र संगठन के अनुसार उक्त प्रतिष्ठान स्वयं को सबवे की अधिकृत फ्रेंचाइजी के रूप में प्रस्तुत कर रहा था, जबकि वह वैध फ्रेंचाइजी नहीं है। आरोप है कि प्रतिष्ठान द्वारा 'सतनाम फूड्स' के नाम से बिल जारी किए जा रहे हैं, जबकि ऑनलाइन फूड डिलीवरी



प्लेटफॉर्म जोमेटी पर इसे 'सबवे' नाम से सूचीबद्ध किया गया है। साथ ही परिसर में सबवे के न्यूट्रिशन चार्ट एवं ब्रांडेड सामग्री प्रदर्शित कर ग्राहकों को भ्रमित किया जा रहा था। यह मामला तब सामने आया

जब फूटताल निवासी आकाश खरे ने खाद्य सामग्री खरीदते समय संदेह जताया और इसकी जानकारी म.प्र. छात्र संगठन के अध्यक्ष अभिषेक पाण्डेय को दी। इसके बाद संगठन ने मामले की जांच कर पुलिस थाना ओमती में ज्ञापन

सौंपते हुए एफआईआर दर्ज कर कार्रवाई की मांग की। म.प्र. छात्र संगठन ने इस कथित फर्जीबाड़े का खुलासा कर उपभोक्ताओं को सतर्क किया है। संगठन को इस पहल की स्थानीय नागरिकों ने सराहना की है।

निगमायुक्त ने रानीताल मुक्तिधाम में इंतजाम दुरूस्त करने दिए निर्देश नवभारत, जबलपुर। निगमायुक्त रामप्रकाश अहिरवार ने मंगलवार को स्वच्छता के तहत रानीताल स्थित सर्वोदय नगर बस्ती में श्रमदान किया। इसके बाद निगमायुक्त सीधे रानीताल मुक्तिधाम पहुंचे, जहाँ उन्होंने वहां की व्यवस्थाओं का बारीकी से निरीक्षण किया। निरीक्षण के दौरान उन्होंने परिसर में नियमित स्वच्छता बनाए रखने के कड़े निर्देश दिए। इस दौरान निगमायुक्त ने अंतिम संस्कार में शामिल होने आने वाले परिजनों की सुविधा के लिए पानी और बैठने के इंतजामों को और बेहतर करने की बात कही। साथ ही प्रकाश व्यवस्था के लिए शाम के समय पर्याप्त लाइटिंग सुनिश्चित करने के निर्देश मौके पर मौजूद संबंधित अधिकारियों को दिए।

## आरपीएफ ने शोभापुर में चलाया जागरूकता अभियान

जबलपुर, नवभारत। मंगलवार को विशेष अभियान के तहत आरपीएफ निरीक्षक जबलपुर राजीव खरब, उपनिरीक्षक योगेन्द्र सिंह, सुखराम बेन एवं आर. संदीप कठेरिया द्वारा शोभापुर ब्रिज के आस-पास सर्च अभियान चलाया गया। इस दौरान शोभापुर ब्रिज के आस-पास कुछ लडके संदिग्ध अवस्था में मिले। पूछताछ के दौरान उनके द्वारा ट्रेक पर आकर सेल्फी व रील बनाने हेतु बताया गया। जिसके बाद आरपीएफ द्वारा उन्हें पोस्ट पर लाया गया और उनके माता-पिता को सूचना देकर रेल सुरक्षा बल पोस्ट बुलवाया गया। लडकों की पहचान इरफान खान पुत्र रईस खान उम्र 17 साल निवासी चार खंभा बूढ़ी खेरमाई



कुम्हार बिल्डिंग के पास थाना हनुमानताल और फैजान अंसारी पुत्र मी. आशिफ अंसारी उम्र 17 साल निवासी अमखरा तलबा के पास गोहलपुर रोड रजा नगर थाना आधारताल और अरुफेज अंसारी पुत्र अफसर अंसारी उम्र 14 साल निवासी म.न. 690 मोतीनाला

अस्पताल के पास नसीम चाट के पास थाना आधारताल के रूप में हुई है। परिजनों के समक्ष आरपीएफ द्वारा समझाश्रु दी गई कि वह अपने बच्चों को रेल ट्रेक पर न जाने दे और चलती ट्रेन में पत्थर नहीं मारने के संबंध में बताया गया।

## बैल्ट समझ कर पकड़ लिया सात फीट लंबा सांप साहब .. पुलिस ने नहीं लिखी लूट की रिपोर्ट

जबलपुर। पनारग थानांतर्गत ग्राम पुरैना में कपड़े जमाते समय एक महिला ने बैल्ट समझकर पकड़ लिया। जब उन्होंने सांप देखा तो उनके होश उड़ गए। सूचना पर पहुंचे सर्प विशेषज्ञ ने रेस्क्यू करते हुए सांप को पकड़ा और जंगल में छोड़ दिया। जानकारी के अनुसार पुरैना निवासी संतोष उडके के घर में दोपहर तीन बजे उनकी पत्नी जानकी उडके कपड़े जमा रही थीं

कि अचानक कपड़ों में छिपा सात फीट सांप को बैल्ट समझ कर पकड़ लिया। सांप देखकर वे चीख पड़ी और सांप छोड़कर बाहर भागी। सूचना पर पहुंचे सर्प विशेषज्ञ गजेन्द्र दुबे ने आधे घंटे में रेस्क्यू करते हुए सांप को पकड़कर जंगल में छोड़ दिया। पकड़ा गया सांप धामन प्रजाति का है जो कि जहरीला नहीं होता है।

जबलपुर। कोतवाली थाना अंतर्गत शिव नगर निवासी कार सवार युवक को बाइक सवार बदमाशों ने रोका और उसके साथ मारपीट कर गले से सोने की चेन छीन ली। पीड़ित ने थाने पहुंचकर आपबीती सुनाई लेकिन पुलिस ने मारपीट का मामला दर्ज किया और एफआईआर में लूटी गई चेन को गिराना बता दिया। मंगलवार को पीड़ित पुलिस अधीक्षक कार्यालय पहुंचा और गुहार लगाई कि मामले में लूट की

धारएं लगाई जाएं पुलिस ने लूट का मामला दर्ज नहीं किया है। पीड़ित शुभम अग्रवाल, पिता गिरीधर दास अग्रवाल, निवासी शिवनगर, दमोहा नाका ने बताया कि 11 अप्रैल की शाम लगभग 9:30 बजे वे त्रिमूर्ति नगर से पत्नी एवं 20 दिन की नवजात बच्ची के साथ अपने घर लौट रहा था। जब चंडालभाटा मोड़ के पास पहुंचा, तभी तीन अज्ञात व्यक्ति मोटरसाइकिल क्रमांक एमपी 20

लगभग 20 मीटर आगे जाकर उन्होंने पुनः उसकी गाड़ी रोक ली। स्थिति को देखते हुए मैंने निकलने की कोशिश की, इसी दौरान मेरी कार उनकी मोटरसाइकिल से हल्की टकरा गई। तभी तीनों में से एक व्यक्ति ने मेरी कॉपर पकड़ ली एवं सोने की चेन छीन ली। विरोध करने पर तीनों ने मिलकर साथ मारपीट की। सिर पर पत्थर से 4-5 बार वार किया, जिससे चोटें आ गईं।

जबरन हस्ताक्षर करने बनाया दबाव पीड़ित ने बताया कि वारदात के बाद कोतवाली थाने पहुंचा जहां से उसे अस्पताल भेजकर प्राथमिक उपचार एवं मेडिकल परीक्षण कराया गया। उसी रात उससे आवेदन लिया गया किन्तु प्रकरण दर्ज नहीं की गई अगले दिन शाम को उसे थाना बुलाया गया, जहाँ आरोपी पहले से मौजूद थे, जिनमें वह व्यक्ति भी शामिल था जिसने उसकी चेन छीनी थी। किन्तु पुलिस द्वारा रिपोर्ट में चेन लूट की घटना दर्ज नहीं की गई। जबरन हस्ताक्षर करने का दबाव बनाया गया कि अगर यदि हस्ताक्षर नहीं किए तो उसके खिलाफ भी मामला दर्ज कर दिया जाएगा। पीड़ित ने मंगलवार को पुलिस अधीक्षक कार्यालय पहुंचकर न्याय की गुहार लगाते हुए कार्रवाई और लूट की घारा लगाने की मांग की है।

## आयोजन फायर डे पर नगर निगम का आयोजन दूसरों का जीवन बचाकर वंदनीय कार्य करते हैं फायर ब्रिगेड कर्मी: निगमायुक्त

नवभारत, जबलपुर। नगर निगम द्वारा अग्नि शमन दिवस पर फायर डे का आयोजन नगर निगम चौक स्थित फायर ब्रिगेड कार्यालय परिसर में किया गया जहां अग्नि सैन्य दल के कर्मचारियों ने अग्निहोत्र के दौरान अपनाई जाने वाली रणनीति से लेकर अन्य कार्यों को लेकर जानकारी दी। निगमायुक्त रामप्रकाश अहिरवार की उपस्थिति में आयोजित अग्नि शमन दिवस के कार्यक्रम में दिवंगत आत्माओं के प्रति श्रद्धांजलि अर्पित कर उन्हें स्मरण किया गया। इस मौके पर निगमायुक्त रामप्रकाश अहिरवार ने अग्नि हार्दसों को नियंत्रित करने फायर ब्रिगेड कर्मचारियों के प्रयासों और उनके



समर्पण की सराहना की। उन्होंने कहा कि अग्नि शमन दल के कर्मचारी अपनी जान जोखिम में डालकर दूसरों की जान माल की

रक्षा करते हैं उनका यह कार्य बेहद सराहनीय है। इस अवसर पर आप आयुक्त देवेन्द्र सिंह चौहान, अशाफाक परवेज कुरैशी, वी एन बाजपेई, फायर अधीक्षक कुसाग्र ठाकुर, सहायक फायर अधीक्षक राजेन्द्र पटेल एवं अधिकारी कर्मचारी आदि उपस्थित थे।



### आधुनिक उपकरणों का प्रदर्शन

अग्नि सैन्य दिवस के आयोजन के संबंध में फायर ब्रिगेड अधीक्षक कुसाग्र ठाकुर ने बताया कि मंगलवार को आयोजित मुख्य कार्यक्रम में फायर ब्रिगेड द्वारा उपयोग में लाये जाने वाले उपकरणों को भी प्रदर्शित किया गया और उपस्थित जनों को उनकी उपयोगिता की जानकारी दी गई। उन्होंने बताया कि निगमायुक्त रामप्रकाश अहिरवार के मार्गदर्शन एवं सभी वरिष्ठ अधिकारियों और जनप्रतिनिधियों के सहयोग से फायर कर्मी लगातार शहरहित में कार्य कर रहे हैं और अग्नि हार्दसों की सूचना मिलते ही उस पर काबू पाने के प्रयास प्रारंभ कर देते हैं।

## चैकिंग के दौरान पकड़ा गया शातिर चोर

जबलपुर, नवभारत। मंगलवार को जीआरपी के उप पुलिस महानिरीक्षक पुलिस अधीक्षक सिमाला प्रसाद के निर्देशन में एक अतिरिक्त पुलिस अधीक्षक भावना मरावी, पुलिस उप अधीक्षक अंकिता सुल्का के मार्गदर्शन में अपराधियों की धरपकड़ एवं अपराधों की रोकथाम हेतु विशेष चैकिंग अभियान चलाया गया इसी तारतम्य में रेलवे स्टेशन जबलपुर में चैकिंग के दौरान स्टेशन के प्लेटफॉर्म नं. 6 पर आरोपी नाथूराम बर्मन पिता बाबूलाल बर्मन उम्र 28 वर्ष निवासी ग्राम शीतलपुर थाना शहपुरा, जबलपुर को संदिग्ध हालत में स्टेशन में पकड़ा गया जिसके कब्जे से 06 नग मंहों

मोबाइल विभिन्न कंपनियों के कुल कीमत 1,11,000 रुपये के जप्त किये गये। मोबाइल को संबंध में आरोपी से पूछताछ की गई जिसने चोरी के मोबाइल बेंचने के लिये अपने पास रखे होना बताया वही आरोपी के पास कोई बिल दस्तावेज नहीं पाया गया है। आरोपी नाथूराम बर्मन एक निगरानी बदमाश है जिसके विरुद्ध थाने में अपराध क्रयम कर लिया गया है। (कार्यवाही में जीआरपी थाना जबलपुर से एसएचओ संजीवनी राजपूत, प्रधान आरक्षक बर्मन उम्र 28 वर्ष निवासी ग्राम शीतलपुर थाना शहपुरा, जबलपुर को संदिग्ध हालत में स्टेशन में पकड़ा गया जिसके कब्जे से 06 नग मंहों